


जून-ऑगस्ट 15

चिडपट्ट



लांब लांब माड
म्हजे घरचे वाटेर
माडाच्या चुडटांक
शेरकांचे घोंटेर



चलात पासयेक !

इश्टांनो हें जावन आसा
'अमेजॉन' रान.

संवसारांतलें सगळ्यांत व्हडलें
पावशें रान.

ह्या रानांत जायत्यो न्हंये व्हांवतात.

मांडावळ



मुख चित्र	- श्रीनाथ पागी	
घरचे वाटेर	- माया अनिल खरंगटे	पान 1
चलात पासयेक	- दिनेश मणेरकार	पान 2,3
बिलूचें पिलू	- योगिनी आचार्य	पानां 4,5,6,7
चित्रां	- सिया सुरज राणे	
	(मनोविकास इंग्लीश हायस्कूल, मडगांव)	
पिचकारी		पानां 8,9
सुटी	- मिलन खानोलकार	पानां 11,12,13
ऋषिकाका सांगता	- ऋषिकेश कदम	पान 14
चित्र	- सत्यम आचार्य	
थोडें आमचें थोडें तुमचें	- रत्नमाला दिवकार	पान 15
चित्र	- रेश्मा पागी	
जोड्यो लावया	- प्रज्ञा घाटवळ	पान 16
अक्षर कुवाडें	- रिया गांवकार	पान 17
व्हड कोण?	- हर्षा शेटये	पानां 18,19,20,21
चित्रां	- प्रसाद नायक	
तुरू तुरू	- अन्वेषा सिंगबाळ	पान 22
चित्र	- सत्यम आचार्य	
आवंय कळना? कूयSS..कूयSS..		पान 23
चित्र	- निखिल नायक	(नांव बरवप)
	हो अंक	चो

संपादक मंडळ

रत्नमाला दिवकार चेतन आचार्य दिनेश मणेरकार जुझे लॉरेंस
(7875227761) (9422389290) (9552551425) (9822184740)

ऋषिकेश कदम कलानंद बांबोळकार
(7588925295) (9823105373)


मोल : रु. 30/-



बिलूचें पिलू



मीनी आनी ताची मम्मा बाजारांत वतालीं.



मळबांत काळीं कुपां एकटावलीं. टप टप टप पावस पडपाक लागलो.



मीनी आनी मम्मा एका घराचे भितोडेक वचून उर्बीं रावलीं.



म्यँव..म्यँव..म्यँव.. मीनीन माजराचें पील पावसांत कुडकुडटा तें पळयलें.



“मम्मा, आमी त्या बिलूक आमगेर व्हरया गे?” मीनीक बिलूची काकुळट दिसली.



“नाका आं.. नाका. ताचें आनी काम कोण करतलो?” मम्मान म्हणलें.



“हांव करतां गे. हांव ताका खावयतां, न्हाणयतां आनी म्हज्या कुशीक न्हिदयतां.”



मम्मा हांसली. इतल्यान माजर आयलें. ताणें पिलाक चाट चाट चाटलें.
आनी तोंडांत धरून घेवन गेलें.



चला बोटां रंगांत बुडोवन खेळया.


(मुखावेल्यो सुचोवण्यो वाचून फुडल्या पानार फूल तयार करात.)

- ♦ मदलें बोट तांबड्या, निळ्या, जांबळ्या वो तुमक जाय त्या रंगांत बुडयात आनी पाकळ्यो रंगयात.
- ♦ किरंगळेचें बोट जाय त्या रंगांत बुडोवन मदल्या वर्तुळांत रंग भरात.
- ♦ आखाणो पाचव्या रंगांत बुडोवन पानां रंगयात.





वा! करपाक सोप्यें !




1

तुमच्या पोरणे चोपडेचो पुठ्ठो घेयात.




2

पुठ्याचो मदलो भाग कापात.




3

पुठ्याच्या वयल्या भागार मदीं एक बुराक करात.
मागीर बुराकाक दोरी बांदात आनी चार रबरां चित्रांत
दाखयल्यांत तशीं घालात.



4

आनी दोरयेक धरून घूंऽऽऽ .. घूंऽऽऽ ..
घुंवंडायात.





**म्हाका सांगत,
उजवाड चड वेगान धावता काय आवाज?**

पावसा दिसांनी जोगूल आनी गडगड आयकला न्हय तुमी?

जोगूल पडले काय आमकां रोकडोच उजवाड दिसता

आनी काय खिणांनी गडगड आयकूंक येता. कित्याक तर आमच्या

वायू मंडळांत उजवाड आवाजा परस चड वेगान प्रवास करता.

देखून आमकां जोगूलाचो उजवाड पयलीं दिसता

आनी उपरांत गडगड आयकूंक येता...



थोडे आमचें थोडे तुमचें

15

फेस्ताचे फेरयेक
मांड खेळ-खेळण्यांचे
यो बाय, यो बाब
घेयात जाय जाय तें.
वाच्यार हुबतात बोमाडे
घुंव घुंवता गिरगिरें
वाजय पेंपारे ~~चे-चे~~
बडय डुमडुमे-----
मार पिल्लूक-----
चलय गाडी-----
फेस्ताचे फेरयेक
मांड खाण - खाणांचे
यो बाय, यो बाब
खायात जाय जाय तें.
गोल गोल जिलेब्यो
तिळान भरिल्ल्यो रेवड्यो
गोड गोड ~~खाजे~~
गरम गरम-----
खट खट-----
कूर कूर-----



बुडेलीक जाय मोती, सोदो जालो तो जाय
वाट ताका दाखवन करात, सोपे ताचें काम...



कुल्ली



व्हलें



व्हडें

नुस्तें



गरोवणी



कोबलें



नुस्तेकाराच्या जाळांत जायतें
नुस्तें फारावलां. तें सोदून काडात.

आ	क	य				
कु	ल्ली	ज	ल			
री	नु	हा	पा	डी		
क	बु	र	प	वी	फं	
फं	रां	र	ले	कु	बां	
शें	व	टो	आ	ट	उ	ग
सां	घ	रो	ख	अ	मु	डो
ले	सां	न	धू	मो	री	ए
सुं	ग	टां	व	ड	उ	ले
टां	य	द	सो	घ	पो	

व्हड कोण....???




आजयेल्या कोठये कुडींत आयदनां बशिल्लीं.

सांदन धाकण्यान म्हणलें,

“ हांव सगळ्यांत व्हड,
हांव सगळ्यांक रुचीचीं
सान्नां करून खावयतां.”



भगूण्यान म्हणलें,



“हांव सगळ्यांक च्या
करून दितां, हांव च्या
करिना जाल्यार घरचीं कोणूच
तरतरीत जावचीं नात.”

तपल्यान म्हणलें,



“तूं ओगी बस गो !
हांव शीत वाळटां. नाजाल्यार
सगळीं उपाशीं उरतलीं.”



उरवळेन म्हणलें,



‘पूण तपल्या, हांव हुमण
शिजयना जाल्यार सगळीं
शीत कित्याबरोबर
जेवतलीं?’

पोळ्याचे कायलेन आनी लंगडेन म्हणलें,



‘ओगी बसात. तुमी सगळीं जाणात,
अळसांद्यांचें तोंडाक आनी पोळे
सगळ्यांच्या घोस्ताचे.
ते आमीच तर
सगळ्यांक करून दितात.’

तांची ही सगळी भासाभास रांदन ओगी बसून आयकताली.
निमाणे तिणें म्हणलें,



“आगो हांव ना जाल्यार
तुमी हें सगळें जेवण कशें
शीजयतलीं?”

इतल्यान आजी बडबडत आयली.
तिणें म्हणलें,



“ बरें जेवण रांदतलें जाल्यार
आजीच आसली म्हण जायना.
तें करपाक आयदनां,
रांदन आनी उजो नाका?”

तुरू तुरू

तुरू तुरू चल्ली पळय

मुयांची रांग

तोंडांत तांच्या साखरे कण

मोडटात पळय आंग.

भुरू भुरू उडटात पळय

टोळ हांगच्यान थंय

शेतांतलीं कणसां खातात

लागना तांकां वंय.

भिरी भिरी भोंवता पळय

म्होंवा मुसां चोंबो

फुलांतलें म्होंव भरतात

माल्यांत थेंबो थेंबो.





आवंय कळना?

कूय SSS... कूय SSS...

एक, दोन, तीन,
चार, पांच, स.

एक दोन, एक दोन.



पापा पापा, येदेशे मुयेक स पांय मरे!

आनी येद्या व्हडल्या मनशाक दोनूच पांय?



वर्सुकी पटी : 100/- रुपया

तीन वर्सांची पटी : 250/- रुपया

नांव: _____

घर क्रमांक : _____ वाडो/मार्ग : _____ गांव /शार: _____

पीन कोड: _____ फोन : _____

ई-मेल: _____

चेक/ड्राफ्ट : कोंकणी भाशा मंडळ (Konkani Bhasha Mandal) नांवान काडचो.



सान्वी भंडारी, टायनी टॉट्स मुळावी शाळा, केपें, गोंय.



अॅश्वीन गोन्सालवीस, टायनी टॉट्स मुळावी शाळा, केपें, गोंय.



नेल्सन मगेया, टायनी टॉट्स मुळावी शाळा, केपें, गोंय.



सारा संजगिरी, विद्याभुवन कोंकणी शाळा, मडगांव, गोंय.



मीनाक्ष नायक, नेवी चिल्ड्रन शाळा, वास्को, गोंय.



रक्षदा न. गुत्तेदार, विद्याभुवन कोंकणी शाळा, मडगांव, गोंय.



चिरपूट (जून-ऑगस्ट 15)

कोंकणी भाशा मंडळ, गोंय

KONKANI BHASHA MANDAL, GOA

कोंकणी भवन, शंकर भांडारी मार्ग, विद्यानगर, मडगांव, गोंय 403 601 फोन: 2750585 रजि. क्र. 341/63

Website: www.konkanibhashamandal.com Email: chirput@konkanibhashamandal.com